



एक जीवन एक सेकंड के दसवें हिस्से में बदल सकता है या कभी-कभी इसमें 70 साल लग सकते हैं।

-चार्ल्स बुकोवस्की

अमृत विचार

लखनऊ महानगर

लखनऊ के प्रमुख समाचार

- फेसबुक पर लाइव आकर युवती ने दी जान II
- बंगाली-उड़िया से मिली मैथिली, अवधी और भोजपुरी III
- इलेक्ट्रॉनिक उपकरण करेंगे हार जीत का फैसला IV

लखनऊ, शुक्रवार, 12 दिसंबर 2025



शहर में आज

- साईं मंदिर कपूरथला से द गोल्डन सेलीब्रेशन महानगर तक साईं बाबा की चरण पादुका यात्रा- 9:00 बजे।
- इंटीग्रल यूनिवर्सिटी में उत्तर-क्षेत्रीय इंटर-यूनिवर्सिटी महिला वॉलीबॉल चैंपियनशिप के मैच- 10:00 बजे।
- बाबा साहब भीमराव अंबेडकर विश्वविद्यालय में शोध तकनीक पर आयोजित कार्यशाला- 10:00 बजे।
- संगीत नाटक अकादमी के संत गाडगे प्रेक्षागृह में नाट्य संस्था कामाक्षी की ओर से नाटक आत्मा एक खोज का मंचन- 6:30 बजे।
- राय उमानाथ बली प्रेक्षागृह में भारतीय सांस्कृतिक संबंध परिषद और भातखंडे संस्कृति विश्वविद्यालय के संयुक्त तत्वावधान में मासिक सांस्कृतिक श्रृंखला क्षितिज में इलियास खान का गजल गायन- 6:30 बजे।

सिटी व्रीफ

जनता दरबार में महापौर ने सुनीं समस्याएं

अमृत विचार, लखनऊ : महापौर सुष्मा खर्कवाल ने गुरुवार को नगर निगम मुख्यालय में आयोजित जनता दरबार में नागरिकों की समस्याएं सुनीं। जिसमें पेयजल, सफाई, सड़क, स्ट्रीट लाइट सहित अन्य समस्याओं के निस्तारण के अधिकारियों को निर्देश दिए। इस अवसर पर नगर आयुक्त गौरव कुमार सहित अन्य विभागीय अधिकारी उपस्थित रहे।

गंदगी-पॉलीथिन मिली तो वसूला जुर्माना

अमृत विचार, लखनऊ : नगर निगम ने गुरुवार को शहर के मुख्य मार्गों, फुटपाथ और सार्वजनिक स्थलों से अतिक्रमण के खिलाफ अभियान चलाया। गंदगी और प्रतिबंधित पॉलीथिन का प्रयोग पाये जाने पर कुल 43,100 रुपये जुर्माना वसूला। जोन 4 में एलडीए मार्केट, विराट खंड क्षेत्र में गंदगी पर 10,500 रुपये जुर्माना वसूला। इसके अलावा प्रतिबंधित पॉलीथिन के उपयोग पर चालान काटकर 22,000 रुपये जुर्माना वसूला। जोन 2 में गंदगी मिलने पर सात चालान कर 6,600 रुपये और प्रतिबंधित पॉलीथिन पाए जाने पर चार चालान कर 4,000 रुपये जुर्माना वसूला।

छंटनी से संविदा कर्मचारियों में आक्रोश

अमृत विचार, लखनऊ: विद्युत कर्मचारी संयुक्त संघर्ष समिति ने वॉटिक व्यवस्था लागू करके हजारों संविदा कर्मचारियों की छंटनी का आरोप पावर कॉरपोरेशन पर लगाया है। समिति के संयोजक शैलेंद्र दुबे ने कहा कि मनमाने ढंग से पूर्वावल वितरण निगम में छंटनी की जा रही है। इससे कर्मियों में नाराजगी है। उन्होंने कहा कि यह सब कुछ निजीकरण के लिए किया जा रहा है। निजीकरण के बाद आने वाली कंपनियों को छंटनी न करनी पड़े इसलिए पहले से ही पद को समाप्त करने की कार्रवाई को सुनिश्चित किया जा रहा है। उन्होंने बताया कि पावर कॉरपोरेशन अध्यक्ष डॉ. आशीष गोगल ने बुधवार को पूर्वावल में देवोही, मिर्जापुर, फतेपुर, आजमगढ़ और मऊ सहित दक्षिणांचल में मथुरा और बुंदेलखन में वॉटिकल सिस्टम लागू करने के आदेश दिए हैं।

जीवनदायी सहारा बनेगी बोन मैरो ट्रांसप्लांट यूनिट

राज्यपाल आनंदीबेन पटेल ने किया केजीएमयू में बोन मैरो ट्रांसप्लांट यूनिट का लोकार्पण

राज्य ब्यूरो, लखनऊ

अमृत विचार : रक्त विकार किसी जाति, वर्ग, आयु या सीमाओं में बंधे नहीं होते। ल्यूकेमिया, थैलेसीमिया और एप्लास्टिक एनीमिया जैसे गंभीर रोग समय पर उपचार न मिलने पर जीवन के लिए चुनौती बन जाते हैं। ऐसे में अस्थि मज्जा प्रत्यारोपण अंतिम आशा के रूप में सामने आता है। ये बात गुरुवार को राज्यपाल आनंदीबेन पटेल ने चिकित्सा संस्थान में बोन मैरो ट्रांसप्लांट यूनिट के लोकार्पण समारोह में कही। उन्होंने कहा कि ये बोन मैरो ट्रांसप्लांट यूनिट मरीजों के लिए जीवनदायी सहारा बनेगी।

आदित्य बिरला कैपिटल फाउंडेशन के सीएसआर सहयोग से केजीएमयू के क्लिनिकल हिमेटोलॉजी विभाग में बोन मैरो ट्रांसप्लांट यूनिट स्थापित की गई है। राज्यपाल ने कहा कि कुलपति पद्मश्री डॉ. सोनिया नित्यानंद के प्रयासों से एसजीपीजीआई, डॉ. राम मनोहर लोहिया संस्थान के बाद अब केजीएमयू में प्रत्यारोपण इकाइयों की स्थापना हुई है। उन्होंने कहा कि बोन मैरो ट्रांसप्लांट अभी भी अत्यंत महंगा है। कई गरीब मरीज आर्थिक अभाव में उपचार से वंचित रह जाते हैं। ऐसे में केजीएमयू की ये यूनिट प्रदेश ही



बोन मैरो ट्रांसप्लांट यूनिट का लोकार्पण करती राज्यपाल आनंदीबेन पटेल, उप मुख्यमंत्री ब्रजेश पाठक, राज्यमंत्री मयंकेश्वर शरण सिंह, कुलपति डॉ. सोनिया नित्यानंद, प्रमोटर आदित्य बिड़ला कैपिटल फाउंडेशन लिमिटेड पद्मभूषण राजश्री बिड़ला और अन्य।

नर्स, डॉक्टर और पैरामेडिकल कर्मी महान योद्धा

- राज्यपाल ने कहा कि महामारी के कठिन समय में भारत ने जिस धैर्य, संगठन क्षमता और वैज्ञानिक दृष्टि का परिचय दिया, वह विश्व के लिए उदाहरण है। आज नर्स, डॉक्टर और पैरामेडिकल कर्मी देश के मौन लेकिन महान योद्धा हैं। राज्यपाल ने कहा कि प्रदेश में बेटियों को एचपीवी वैकसीन लगाने का व्यापक अभियान चलाया गया है। अब तक 40,000 से अधिक बेटियों को वैकसीन दी जा चुकी है। पुलिस कर्मियों की बेटियों को भी इस अभियान से जोड़कर सुरक्षित किया जा रहा है। उन्होंने बताया कि प्रदेश को टीबी मुक्त बनाने के लिए राजभवन की ओर से विशेष अभियान चलाया जा रहा है। पांच वर्षों में लगभग 4 लाख मरीज टीबी से मुक्त हो चुके हैं।

नहीं, बल्कि दूर-दराज राज्यों के मरीजों के लिए भी जीवनदायी सहारा बनेगी। बाल आयुष फाउंडेशन और केजीएमयू में समझौता ज्ञापन भी हुआ। इस समझौते की सराहना करते हुए राज्यपाल ने कहा कि

प्रत्यारोपण देखभाल में स्टाफ नर्सों को प्रशिक्षित करने और गरीब रोगियों के लिए वित्तीय सहायता की व्यवस्था प्रशंसनीय है। चिकित्सा एवं स्वास्थ्य राज्यमंत्री मयंकेश्वर शरण सिंह, कुलपति डॉ. सोनिया

केजीएमयू स्थापित कर रहा कीर्तिमान

- उपमुख्यमंत्री ब्रजेश पाठक ने कहा कि केजीएमयू ने अपनी स्थापना से लगातार नए कीर्तिमान स्थापित किए हैं। उन्होंने आश्चर्य व्यक्त किया कि प्रदेश सरकार की ओर से केजीएमयू को संसाधन और सुविधाएं उपलब्ध कराने में कोई कमी नहीं रखी जाएगी।

नित्यानंद, प्रमोटर आदित्य बिड़ला कैपिटल फाउंडेशन लिमिटेड पद्मभूषण राजश्री बिड़ला, पूनम बगई, विशाखा मूले, विभागाध्यक्ष क्लीनिकल हिमेटोलॉजी डॉ. एसपी वर्मा आदि उपस्थित रहे।



शहर में टंड बढ़ने लगी है, गुरुवार को सुबह कई इलाकों में घना कोहरा छाया रहा। इसे देखते हुए जिलाधिकारी विशाख जी ने नगर निगम के शेल्टर होम का निरीक्षण करके व्यवस्थाओं का जायजा लिया। उन्होंने जियामऊ व लक्ष्मण मेला मैदान स्थित रेन बसेरों के निरीक्षण में पर्याप्त संख्या में कंबल उपलब्ध कराने के निर्देश दिए। जियामऊ स्थित रेन बसेरों में रह रहे लोगों से जिलाधिकारी ने संवाद किया। लक्ष्मण मेला स्थित रेन बसेरों में पर्याप्त साफ-सफाई के साथ जिलाधिकारी को अलाव की भी व्यवस्था मिली। अमृत विचार

राष्ट्र प्रेरणा स्थल लोकार्पण कार्यक्रम में होगा कवि सम्मेलन

कार्यालय संवाददाता, लखनऊ

अमृत विचार: 25 दिसंबर को राष्ट्र प्रेरणा स्थल के लोकार्पण कार्यक्रम में भव्य कवि सम्मेलन भी होगा। इसमें एलडीए ने कुमार विश्वास को आमंत्रित किया है, लेकिन अभी समय नहीं मिला है।

कार्यक्रम में रक्षामंत्री राजनाथ सिंह, राज्यपाल आनंदीबेन पटेल और मुख्यमंत्री योगी आदित्यनाथ

समेत अन्य मंत्री शामिल होंगे। उपाध्यक्ष प्रथमेश कुमार ने अफसरों को साज-सज्जा, पाकिंग, कंट्रोल रूम, प्रेरणा स्थल व म्यूजियम का विजिट, हेलीपैड तैयार करना, गेट व गैलरी, लाइटिंग, सुरक्षा आदि कार्यों की जिम्मेदारी, अपर सचिव, संयुक्त सचिव, जोनल अधिकारी समेत अन्य अधिकारियों को सौंपी है। गुरुवार को नामित अफसरों ने स्थल पर तैयारी कराई। म्यूजियम का कार्य भी अंतिम

चरण पर है। लोकार्पण कार्यक्रम में प्रधानमंत्री के हाथों देवपुर पारा स्थित अटल नगर आवासीय योजना के फ्लैटों का आवंटन पत्र वितरित करने की तैयारी भी है। योजना में 2,496 1 व 2 बीएचके फ्लैट बनाकर 2 दिसंबर तक बुकिंग की गई है। इन फ्लैटों को जल्द लॉन्च के माध्यम से आवंटन करके 10 आवंटियों को प्रधानमंत्री के हाथों आवंटन पत्र और चाबी दी जा सकती है।

अनंत नगर में तीन सेक्टरों की खुलेगी बुकिंग

- अमृत विचार, लखनऊ : लखनऊ विकास प्राधिकरण मोहान रोड स्थित अनंत नगर योजना में भूखंडों की इस माह बुकिंग खोलेगा। करीब 1400 भूखंडों की बुकिंग करने बिद्वी की तैयारी है। जल्द तिथि तय की जाएगी। एलडीए ने 785 एकड़ में अनंत नगर योजना आठ सेक्टर में विकसित की है। पहले सेक्टर-6 आदर्श खंड में दो चरणों में करीब 600 भूखंडों का पंजीकरण खोलकर लॉन्च के माध्यम से आवंटित किए थे। अब सेक्टर-1 आकाश खंड, सेक्टर-3 आशीष खंड और सेक्टर-5 आलोक खंड में करीब 1400 भूखंड के ऑनलाइन पंजीयन इस माह खोले जाएंगे। अधिकारियों द्वारा अन्य प्रक्रिया अपनाई जा रही है। भूखंड 450, 288, 200, 162, 112.5 वर्गमीटर के होंगे। पंजीयन के बाद लॉन्च के माध्यम से आवंटन किया जाएगा।

25,316 किलो तेल किया सीज

अमृत विचार, लखनऊ : खाद्य सुरक्षा एवं औषधि प्रशासन विभाग (एफएसडीए) ने गुरुवार को कैम्पवेल रोड चौक स्थित लक्ष्मी ट्रेडर्स पर छापा मारा। वहां विभिन्न ब्रांड के रिफाईंड सोयाबीन तेल, सरसों तेल के आठ नमूने लेकर जांच के लिए प्रयोगशाला भेजे। एफएसडीए के सहायक आयुक्त खाद्य विजय प्रताप सिंह ने दी बताया कि 34,98,090 रुपये मूल्य का 25,316 किलो तेल सीज किया गया। खाद्य प्रतिष्ठान में मिली कमियों को दूर करने के लिए सुधार सूचना जारी की गई। नमूनों की जांच रिपोर्ट के आधार पर संबंधित कारोबारियों के विरुद्ध कार्रवाई की जाएगी। उधर, एफएसडीए टीम ने राम कृपा नगर हंसखेड़ा, पारा स्थित प्रतिष्ठान ओल्ड कमल गजक एंड पेठा पर छापेमारी की।

शहर छोड़कर दूसरी जगह चले गए 4.5 लाख वोटर

कार्यालय संवाददाता लखनऊ

अमृत विचार : विधानसभा और लोकसभा चुनाव में मतदान करने में फिसट्टी रहे लखनऊ के शहरी मतदाता एसआईआर फॉर्म भरने में भी पिछड़ गए हैं। ग्रामीण क्षेत्र की मोहनलालगंज, बीकेटी और मलिहाबाद विधानसभा क्षेत्रों में जहां लगभग 80 फीसद मतदाताओं ने एसआईआर फॉर्म भर दिए हैं, वहीं लखनऊ उत्तर, पूर्वी और लखनऊ कैंट विधानसभा क्षेत्र में 60 फीसदी मतदाताओं ने ही एसआईआर फॉर्म भरा है। साढ़े चार लाख से अधिक मतदाता शहर छोड़कर दूसरी जगह शिफ्ट हो गए हैं, जबकि सवा लाख की मृत्यु हो चुकी है। निर्वाचन से जुड़े अधिकारियों का तर्क है कि राजधानी के हजारों मतदाताओं ने अपने मूल निवास के बूथों पर वोट बनवा लिया है। माना जा रहा है कि एसआईआर के बाद राजधानी में करीब 9 लाख मतदाताओं के नाम मतदाता सूची से कट सकते हैं। अनुशान में अभी 3994535

मतदाता हैं। लगभग सभी मतदाताओं को वीएलओ की तरफ से एसआईआर फॉर्म उपलब्ध कराए जा चुके हैं। हजारों मतदाताओं ने अभी तक एसआईआर फॉर्म भरकर जमा नहीं किए हैं। निर्वाचन कार्यालय से जुड़े अधिकारियों का तर्क है कि शहर में कई जिलों के लोग निवास करते हैं। उनके नाम लखनऊ जिले की मतदाता सूची में हैं। ऐसे मतदाता अब अपने

- एसआईआर भरने में लखनऊ उत्तर पूर्वी और लखनऊ कैंट विधानसभा क्षेत्रों के मतदाता पीछे

26 तक एसआईआर फॉर्म भरने का मौका

- वॉचन आयोग के निर्देश पर राज्य निर्वाचन आयोग ने उत्तर प्रदेश में एसआईआर फॉर्म भरने की 11 दिसंबर को खत्म हो रही मीयाद बढ़ा दी है। अब मतदाताओं के पास 26 दिसंबर तक एसआईआर फॉर्म भरने का मौका है। सहायक जिला निर्वाचन अधिकारी अभय किशोर ने मतदाताओं से अपना एसआईआर फार्म जल्द से जल्द जमा करने की अपील की है।

मूल निवास वाले बूथों पर ही अपना नाम दर्ज कराना चाहते हैं, इसलिए एसआईआर फॉर्म यहां नहीं भर रहे हैं। जिला निर्वाचन कार्यालय के आंकड़ों के अनुसार 4.5 लाख से अधिक मतदाता शहर छोड़कर दूसरी जगह शिफ्ट हो गए हैं। इसके अलावा लगभग 1.25 लाख मतदाताओं की मृत्यु हो चुकी है। निर्वाचन कार्यालय के आंकड़ों के अनुसार लखनऊ उत्तर, पूर्वी और लखनऊ कैंट विधानसभा क्षेत्र के मात्र 60 फीसदी और मोहनलालगंज, बीकेटी और मलिहाबाद विधानसभा क्षेत्रों के लगभग 80 फीसदी मतदाताओं ने एसआईआर फॉर्म भर दिए हैं।

सर्वर में तकनीकी खराबी से नहीं बन पाए जन्म-मृत्यु प्रमाणपत्र

कार्यालय संवाददाता, लखनऊ

अमृत विचार: राजधानी के चिकित्सालयों एवं नगर निगम में गुरुवार को जन्म और मृत्यु प्रमाण पत्र नहीं बन सके। परिवारीजन सुबह से देर शाम तक प्रमाण पत्र पाने के लिए बेहाल रहे। जन्म मृत्यु पंजीकरण का सिविल रजिस्ट्रेशन सिस्टम (सीआरएस) पोर्टल के सर्वर में खराबी होने से यह समस्या पैदा हुई है। पूरा दिन विभागों के कर्मचारी ऑनलाइन पंजीकरण की प्रक्रिया करने के लिए जद्दोजहद करते रहे। देर शाम को सर्वर सही होने पर पोर्टल चल सका। इस दिक्कत से 500 से अधिक जन्म व मृत्यु प्रमाण का पंजीकरण नहीं हो सका।

राजधानी के जच्चा-बच्चा केंद्रों,

- 500 से अधिक जन्म व मृत्यु प्रमाण का पंजीकरण नहीं हो सका
- सीआरएस पोर्टल में दिक्कत के कारण दिनभर परेशान रहे लोग

महिला अस्पतालों और पीजीआई, केजीएमयू, लोहिया, बलरामपुर, सचिल, लोकबंधु, बीआरडी महानगर, राम सागर मिश्र समेत अन्य अस्पतालों से जन्म मृत्यु प्रमाण पत्र जारी होते हैं। साथ ही नगर निगम के विभिन्न जोन से भी जन्म और मृत्यु प्रमाण पत्र जारी होते हैं। हर जगह मिलाकर रोजाना 500 से अधिक जन्म एवं मृत्यु प्रमाण पत्र बनाए जाते हैं। वीरगंगा अवंतीबाई महिला अस्पताल (डफरिन) में पहुंची शबनम से बताया कि वह अपने बच्चे का प्रमाण पत्र बनवाने

के लिए सुबह 11 बजे आई थीं। तकरीबन एक घंटे तक वह रुकी रही, लेकिन पोर्टल न चलने से जन्म प्रमाण पत्र नहीं बन सका। कर्मचारियों ने भी खिड़की पर चस्पा कर दिया कि पोर्टल न चलने से जन्म प्रमाण पत्र आज नहीं बन पाएंगे। डफरिन की प्रमुख अधीक्षिका डॉ. ज्योति मेहरोत्रा ने बताया कि पोर्टल में गड़बड़ी की वजह से प्रमाण पत्र नहीं जारी किए जा सके हैं। बलरामपुर के एसएस डॉ. देवाशीष शुकला ने बताया कि अस्पताल से मृत्यु प्रमाण पत्र नहीं बन सके हैं। कर्मचारियों से जानकारी पर पता चला कि सीआरएस पोर्टल में तकनीकी खामी की वजह से प्रमाण पत्र आज नहीं जारी हो सके।

सिटी ब्रीफ

आजीवन कारावास की सजा काट रहे बंदी की मौत

अमृत विचार, गोसाईंगंज : जिला कारागार में सिद्ध दोष बंदी 66 वर्षीय अवंतिका की केजीएमयू में इलाज के दौरान मौत हो गई। गोसाईंगंज पुलिस ने बताया कि अवंतिका मूल रूप से मोहनलालगंज के कूढ़ा का रहने वाला था। अवंतिका को हत्या के मामले में आजीवन कारावास की सजा हुई थी। उसी के बाद से वह जिला कारागार में बंद थे। किडनी व लीवर की बीमारी के कारण 1 दिसंबर को जिला कारागार अस्पताल से बलरामपुर अस्पताल भेजा गया था। वहां अगले दिन ही तबीयत ज्यादा खराब होने पर केजीएमयू रेफर कर दिया गया था। बंदी को इससे पहले भी कई बार बलरामपुर अस्पताल कई बार इलाज के लिए भेजा जा चुका था। बुधवार रात करीब आठ बजे बंदी अवंतिका की इलाज के दौरान मौत हो गई।

ई-रिक्शा में महिला की चैन उड़ाई

अमृत विचार, काकोरी : पारा स्थित मोहान रोड पर ई-रिक्शा पर सवार महिलाओं ने एक महिला की चैन पार कर दी। पीड़िता ने पारा थाने में तहरीर देकर कार्रवाई की मांग की है। सलेमपुर पत्तौरा निवासी अनीता पाल मंगलवार को बुद्धेश्वर चौराहा स्थित स्कूल से बच्चे को लेकर घर लौट रही थीं। ई-रिक्शा में उनके अलावा तीन महिलाएं, एक छोटी बच्ची और एक महिला बच्चे को गोले में लेकर बैठी थी। सफर के दौरान महिलाएं बार-बार उनका पर दबाकर ध्यान भटकती रही। तभी रास्ते में मोहान रोड स्थित बीहोष अस्पताल के पास तीनों महिलाएं ई-रिक्शा से उतरकर फरार हो गई। घर पहुंचने पर अनीता को गले से चैन गायब मिलने का पता चला।

कार की टक्कर से

बाइक सवार घायल

अमृत विचार, बख्शी का तालाब : इट्टौजा महोना मार्ग पर गुरुवार शाम बेकाबू कार ने बाइक में टक्कर मार दी। टक्कर इतनी तेज थी कि बाइक सवार दो युवक उछलकर दूर जा गिरे। हादसे में दोनों गंभीर रूप से घायल हो गए। बीकेटी के शिवपुरी निवासी राममोहन गुप्ता गुरुवार को साथी पीपूष द्विवेदी निवासी इटौजा अकडरिया कला के साथ एक खबर कर महोना से लौट रहे थे। तिकुनिया मोड़ के पास तेज रफ्तार कार और बाइक की टक्कर हो गयी। घायलों को निजी अस्पताल में भर्ती कराया गया। जहां उनका इलाज चल रहा है। मौके पर पहुंची पुलिस ने कार और चालक को हिरासत में ले लिया।

मानसिक विक्षिप्त को परिवार से मिलाया

अमृत विचार, निगोहां : गुरुवार को एक मानसिक रूप से अस्वस्थ अथेड़ कस्बे में भटका मिला। निगोहां पुलिस ने पूछताछ की तो वह अपना नाम और पता बताने में अस्मर्थ रहा। तलाशी ली तो उसके कपड़ों से एक पर्ची बरामद हुई। पर्ची पर लिखे मोबाइल नंबर के आधार पर उसकी पहचान कर परिजन को सूचना दी। एसओ अनुज तिवारी ने बताया कि कस्बे में मिला 55 वर्षीय रमेश विश्वकर्मा ग्राम गंगोली तहसील खलीलाबाद जगपद संत कबीर नगर का रहने वाला है। सूचना पर पहुंचे परिजन ने बताया कि रमेश मानसिक रूप से विक्षिप्त हैं और कई दिनों से घर से गायता थे। कोरोना काल के दौरान भी वे इसी तरह भटक गए थे, जिसके बाद उन्हें कांशी तलाश के बाद पाया गया था। देर शाम रमेश की पत्नी सरोज विश्वकर्मा अपने रिश्तेदारों के साथ निगोहां पहुंचीं। पति को सकुशल देखकर वह भावुक हो गईं और निगोहां पुलिस का आभार व्यक्त किया।

जालसाजी के आरोपी की संपत्ति होगी कुर्क

अमृत विचार, लखऊ : जालसाजी के फरार आरोपी आयुष गुप्ता उर्फ पिथुष की संपत्ति कुर्क करने का आदेश न्यायालय ने दिया है। आदेश मिलने के बाद कैसरबाग पुलिस ने घर के बाहर नोटिस भी चस्पा कर दी है। कैसरबाग निवासी बैक आफ इंडिया के शाखा प्रबंधक दिनकर प्रताप सिंह ने जालसाजी की एक्साईआर दंड कराई थी। पुलिस ने बताया कि आयुष गुप्ता ने मेसर्स एवन फर्नीचर के नाम से फर्नी दस्तावेजों के आधार पर लोन लिया था। पुलिस ने कई बार संपत्तिगत टिकानों पर दबिश दी, लेकिन वह लगातार फरार है।

महिला से मोबाइल लूटा

अमृत विचार, आलमबाग : कृष्णानगर के बाराबिखा में लगने वाली साप्ताहिक मंगल बाजार में खेवारी के लिए निकली महिला से बाइक सवार बदमाशी ने मोबाइल लूट लिया। बरिगमा निवासी अमिता मिश्रा ने बताया कि पत्नी शिवानी मिश्रा मंगलवार की शाम करीब 5 बजे साप्ताहिक मंगल बाजार पर गयी थी। इसी दौरान बदमाशों ने मोबाइल छीन लिया। पुलिस रिपोर्ट दर्ज कर आपास के सीसीटीवी कैमरों की फुटेज खंगाल रही है।

फेसबुक पर लाइव आकर युवती ने दी जान

गोमतीनगर के विभूतिखंड की घटना, वीडियो में ब्वायफ्रेंड का नाम लिया, पुलिस कर रही जांच

कार्यालय संवाददाता, लखनऊ

अमृत विचार: विभूतिखंड इलाके में रहने वाली युवती ने फेसबुक पर लाइव आकर फंदे से लटक कर जान दे दी। घटना गुरुवार की है। मेटा ने पुलिस को अलर्ट किया था। पुलिस के मौके पर पहुंचने से पहले ही युवती की मौत हो गई। युवती ने छह माह पहले भी फेसबुक पर लाइव आकर खुदकुशी करने का प्रयास किया था। उसने सीआरपीएफ जवान पर दुष्कर्म का आरोप लगाया। सीआरपीएफ जवान को पुलिस ने जेल भेजा था। पुलिस ने परिजन को सूचना दे दी है।

ईस्पेक्टर विभूतिखंड अमर सिंह के मुताबिक मूल रूप से अंबेड़कर जवान को पुलिस ने जेल भेजा था। पुलिस ने परिजन को सूचना दे दी है। एक टीम आठ मिनट के नगर की रहने वाली युवती इलाके में रहकर पड़ाई करती थी। साथ में निजी कंपनी में काम कर अपना

- मेटा ने दिया था अलर्ट, पुलिस के पहुंचने से पहले हो गई थी मौत**
- छह महीने पहले लाइव आई थी, सीआरपीएफ जवान गया था जेल**



खर्च खिरालती थी। जांच में सामने आया कि युवती फेसबुक पर लाइव गई थी। लाइव जाकर उसने खुदकुशी की बात कही तो मेटा ने अलर्ट जारी किया। तत्काल विभूतिखंड पुलिस को सूचना दी गई। एक टीम आठ मिनट के अंदर मौके पर पहुंची, तो अंदर से दरवाजा बंद था। मकान मालिक को बुलाया गया। उनके पास भी

कर्ज के दबाव में खिलौना कारोबारी ने फंदा लगाकर की खुदकुशी

■ अमृत विचार, लखनऊ : गुडंबा इलाके में खिलौना कारोबारी ने दुकान के अंदर ही फंदे से लटक कर आत्महत्या कर ली। छानबीन के दौरान पुलिस को मौके से एक सुसाइड नोट मिला। सुसाइड नोट में कर्ज न लौटा पाने और कारोबार सही नहीं चलने की बात लिखी थी। पुलिस मामले की जांच कर रही है। कल्याणपुर स्थित मीरा मेशन निवासी खिलौना दुकानदार रतन लाल श्रीवास्तव (68) की घर से कुछ दूरी पर दुकानें हैं। बेटे अपूर्व ने बताया कि बुधवार शाम पिता रतन लाल अपनी दुकान पर थे। जबकि कर्मचारी दूसरी दुकान में मौजूद थे। शाम को कर्मचारी जब उनके पास पहुंचे तो पिता पंखे के सहारे फंदे से लटके थे। यह देखकर कर्मचारियों ने परिवारवालों को सूचना दी। घरवालों ने उन्हें फंदे से उतार कर लोहिया अस्पताल पहुंचाया। वहां चिकित्सकों ने उन्हें मृत घोषित कर दिया। डॉयल-112 पर सूचना मिलते ही गुडंबा पुलिस मौके पर पहुंची। छानबीन के दौरान पुलिस को तीन पन्नों का सुसाइड नोट मिला है। नोट में उन्होंने कारोबार के लिए कर्ज लेकर उसे न लौटा पाने और कारोबार सही नहीं चलने का जिक्र किया है। पुलिस ने शव को पोस्टमार्टम के लिए भेजा है। इस्पेक्टर गुडंबा प्रभातेश कुमार श्रीवास्तव का कहना है कि परिजन तहरीर देगे तो पोस्टमार्टम रिपोर्ट और सबूतों के आधार पर कार्रवाई की जाएगी।

अंदर जाने का कोई रास्ता नहीं था। पुलिस ने दरवाजा तोड़ा अंदर युवती को फंदे से लटकी मिली। तत्काल नीचे उतारकर लोहिया अस्पताल पहुंचाया गया। जहां डाक्टरों ने मृत घोषित कर दिया। ईस्पेक्टर थाने में दुष्कर्म रिपोर्ट दर्ज कराई थी। पुलिस ने आरोपी सीआरपीएफ जवान को गिरफ्तार कर जेल भेजा था। उसके बाद से

बाद आगे की कार्रवाई की जाएगी।

तीन महीने पहले सीआरपीएफ जवान को भिजवाया था जेल:पुलिस के मुताबिक युवती ने तीन महीने पहले सीआरपीएफ जवान के खिलाफ विभूतिखंड थाने में दुष्कर्म रिपोर्ट दर्ज कराई थी। पुलिस ने आरोपी सीआरपीएफ जवान को गिरफ्तार कर जेल भेजा था। उसके बाद से

यह किसी नासिर नाम के युवक से संपर्क में थी।पुलिस की जांच में सामने आया कि मृतका छह महीने पहले भी इसी तरह फेसबुक पर लाइव गई थी। सुसाइड की जानकारी मिलते ही मेटा ने अलर्ट दिया था, तो पुलिस मौके पर पहुंची। देखा गया कि वह कमरे में सो रही थी। पुलिस ने उसको समझाया था।

चाइनीज मांझे से कटा बाइक सवार युवक का गला

कार्यालय संवाददाता, लखनऊ

अमृत विचार: प्रतिबंधित चाइनीज मांझे की बिक्री शहर में धड़ल्ले से हो रही है। इसकी बानगी गुरुवार को बलिंग्टन चौराहे के पास देखने को मिली। बाइक से घर लौटते समय चाइनीज मांझे की धार गले पर लगने से अश्वनी कश्यप गम्भीर रूप से घायल हो गया। खून से लथपथ होकर वे वहीं पर गिर पड़े। राहगीरों की मदद से आनन-फानन में घायल को ट्रामा सेंटर पहुंचाया। जहां डॉक्टरों ने सात टांके लगाने के बाद उन्हें छुट्टी दे दी।

घटना करीब तीन बजे की बताई जा रही है। बलिंग्टन चौराहे से अश्वनी कश्यप (35) बाइक से गुजर रहे थे। चौराहे के पास ही उनके गले में मांझा फंस गया। अश्वनी जब तक बाइक रोकता,

तब तक मांझा उसकी गर्दन रेतता चला गया। अश्वनी बाइक समेत सड़क पर गिर गया। खून से लथपथ होने पर राहगरों ने उसे सिविल अस्पताल में पहुंचाया। चिकित्सकों ने आनन-फानन में घायल की गर्दन में टांके लगाए।

सूत्रों के मुताबिक चिकित्सकों ने बताया कि मांझे की चपेट में आने से अश्वनी की गर्दन में गहरा घाव हुआ है। सूचना पर घायल के परिवारवाले भी अस्पताल



अस्पताल में युवक को पट्टी करते डॉक्टर।

- खून से लथपथ होकर बाइक से गिरे**
- राहगीरों ने पहुंचाया अस्पताल लगे सात टांके**

पहुंच गए। चिकित्सकों ने घायल की निगरानी करने की सलाह दी है। एसओ हुसैनगंज शिवमंगल सिंह ने बताया कि घटना की उन्हें जानकारी नहीं है। स्थानीय लोगों का कहना है कि खुलेआम चाइनीज मांझा बेचा जा रहा है। कई बार शिकायत के बाद भी न तो दुकानें चिन्हित की गईं और न ही किसी पर कार्रवाई हुई। हादसे के बाद पुलिस ने जांच शुरू कर दी है।

पहले भी हो चुके हैं चीनी मांझे से हादसे

- 08 अक्टूबर : बिल्लीचुपरा ओवरब्रिज पर चाइनीज मांझे से व्यापारी नेता आसिम मार्शल घायल।
- 04 अप्रैल : विधानभवन के सामने चाइनीज मांझे से सिपाही आरती कुमारी घायल।
- 23 फरवरी : बीबीडी में मांझे से शुभम घायल।
- 02 अक्टूबर 2024 : पकरी पुल पर मांझे से दरोगा आसिफ अली घायल।
- 25 अगस्त : नाका फ्लाईओवर पर मांझा फंसने से सैफ हुआ घायल।
- 28 जुलाई : विधानभवन के पास लांड़ी संचालक दिलीप कनौजिया की मांझे से कटी गर्दन।
- 16 जून : चौक में चीनी मांझे से गर्दन कटने से सुधाकर की मौत।
- 14 नवंबर 2023 : अलीगंज में अभिषेक मांझे से घायल।
- जून 2023 : खुरमनगर में कार की सनरूफ पर खड़े रियान सिंह (08) और गौरी (11) मांझे से घायल।
- 15 मई : पिता संग जा रही मर्सिया हुसैन मांझे की चपेट में आई।

रिटायर्ड कर्मी व कारोबारी समेत तीन से ठगे 3.47 करोड़

कार्यालय संवाददाता, लखनऊ

अमृत विचार : शेयर ट्रेडिंग में मुनाफे का झांसा देकर साइबर ठगों ने व्हाट्सएप और फेसबुक पर रिटायर्ड सरकारी कर्मचारी व कारोबारी समेत तीन लोगों को जाल में फंसा लिया। खुद को सेबी से रजिस्टर्ड कंपनी बताकर ठग सोशल मीडिया ग्रुप पर चैटिंग करते रहे और विश्वास जीतकर तीनों पीड़ितों से कुल 3.47 करोड़ रुपये ऐंठ लिए। पीड़ितों की तहरीर पर साइबर थाने में रिपोर्ट दर्ज कर ली गई है। इस्पेक्टर बृजेश कुमार यादव ने बताया कि पूरे मामले की जांच की जा रही है।

इंदिरानगर सेक्टर-16 निवासी 65 वर्षीय पालेटि ब्रस्मानन्दम

- शेयर ट्रेडिंग के नाम पर व्हाट्सएप व फेसबुक पर मैसेज कर जालसाजों ने फंसाया**
- पीड़ितों ने साइबर थाने में दर्ज कराई रिपोर्ट**

शेयर बाजार और म्यूचुअल फंड में निवेश करते हैं। उन्होंने बताया कि व्हाट्सएप पर डॉक्टर जितेंद्र बहादुर का मैसेज मिला, जिसने खुद को स्टॉक गुरु बताया। भारतीय और अमेरिकी बाजार में मुनाफा बढ़ाने का दावा कर उन्हें ग्रुप में शामिल किया। योजनाओं में अधिक रिटर्न का लालच दिया और मुंबई के ताज होटल में किताब विमोचन की निमंत्रण भी भेजा। इसके बाद सीएचसीपीएलएलपी ट्रेडिंग अकाउंट एप का लिंक भेजकर निवेश शुरू

वाइन शॉप का ताला तोड़कर चोरी, आरोपी कैमरे में कैद

अमृत विचार, आलमबाग : कृष्णानगर के वीआईपी रोड पकरीपुल पर वाइन शॉप का शटर तोड़ चोर ने करीब एक लाख कीमत की शराब चोरी कर ली। चोर की करतूत सीसीटीवी कैमरे में कैद हो गयी। पुलिस रिपोर्ट दर्ज कर जांच कर रही है। स्नेहनगर निवासी राजीव कुमार श्रीवास्तव की अग्रेंजी मदिरा की दुकान पकरीपुल वीआईपी रोड पर है। 7 दिसम्बर की सुबह 10 बजे दुकान पर काम करने वाले कर्मचारी दुकान पर पहुंचे तो देखा दुकान का शटर टूटा हुआ है। सीसीटीवी फुटेज में एक युवक दुकान का शटर तोड़ चोरी करते दिखाई पड़ा। कर्मचारी ने फोन पर मालिक को सूचना दी। शहर से बाहर होने के चलते किसी तरह राजीव वापस लौटे। मिलान किया तो करीब एक लाख कीमत के शराब पेटियां चोरी हुई हैं।

ट्रैक्टर से टकराई बेकाबू बाइक, मासूम की मौत

संवाददाता, लखनऊ

अमृत विचार : इंदिरानगर स्थित बजरंग चौराहे के पास गुरुवार को बाइक सवार चार लोग सामने से आ रहे ट्रैक्टर से टकराईं। हादसे में बाइक सवार छह वर्षीय बच्चे की मौके पर मौत हो गई। उसके पिता गंभीर रूप से घायल हो गए, जबकि पीछे बैठे दो अन्य मामूली रूप से चोटिल हुए। हादसे के बाद चालक ट्रैक्टर छोड़कर भाग निकला। पुलिस ने घायलों को अस्पताल में भर्ती कराया और घटनास्थल के आसपास के सीसीटीवी फुटेज खंगाल रही है। मूल रूप से बाराबंकी के देवा निवासी सलीम का बेटा हमजा (6) व दो अन्य लोग मोटरसाइकिल से गुरुवार को लखनऊ आए थे। बाइक सलीम चला रहा था। दोपहर करीब 1:30 बजे वह इंदिरानगर स्थित बजरंग चौराहे पहुंचे। इसी दौरान

बेकाबू बाइक सामने से आए तेज रफ्तार ट्रैक्टर से टकराई। टक्कर इतनी तेज थी कि बाइक में बैठा हमजा दूर छिटक कर गिर गया और सिर फटने से मौके पर ही मौत हो गई। हेलमेट पहने होने के कारण सलीम के सिर पर भी चोट लगी। हादसा देख राहगीर मदद के लिए दौड़े। आरोपी चालक ट्रैक्टर छोड़कर भीड़ से बचकर भाग गया। राहगीरों की सूचना पर पहुंची इंदिरानगर पुलिस ने सलीम और बाइक सवार दो अन्य घायलों को आनन-फानन में लोहिया अस्पताल पहुंचाया। वहां सलीम की हालत गंभीर बनी हुई है। अन्य दोनों घायलों को प्राथमिक उपचार के बाद छुट्टी दे दी गई। इस्पेक्टर सुनील कुमार तिवारी ने बताया कि सलीम के मोबाइल से उनके घरवालों को घटना की जानकारी दी गई है। आरोपी चालक की तलाश जारी है।

नशेड़ियों का आतंक युवक को पीट-पीटकर किया लहलुहान

अमृत विचार, पीजीआई : पीजीआई के तेलीबाग में गुरुवार शाम शनि मंदिर चौराहे स्थित काली पहाड़ी पर नशे में धुत तीन युवकों ने सुरेंद्र यादव की पिटाई कर दी। वह सामान लेने चौराहे पर गया था। आरोपियों ने उसे जमीन पर गिराकर लात-घूसों से मारा। सूचना पर पहुंची पुलिस ने दोनों पक्षों को थाने लेकर गई और पूछताछ की। रायबरेली निवासी सुरेंद्र यादव गांधी नगर में रहता है। वह रोज की तरह सामान लेने चौराहे पहुंचा था। इसी दौरान नशे में धुत युवकों से विवाद हो गया। देखते ही देखते तीनों ने उसे जमीन पर गिराकर लात-घूसों से हमला किया। स्थानीय लोगों ने शोर मचाया, तो दो आरोपी अंधेरे का फायदा उठाकर फरार हो गए, जबकि एक युवक को भीड़ ने पकड़ लिया और सूचना पर पहुंची पुलिस को सौंप दिया। तेलीबाग चौकी प्रभारी दिनकर वर्मा ने बताया कि दोनों पक्षों को थाने लाया गया है और पूछताछ के बाद आगे की कार्रवाई की जाएगी। शनि मंदिर के पीछे बना यह पार्क अब काली पहाड़ी नाम से जाना जाता है। स्थानीय लोग बताते हैं कि यहां सुबह से रात तक जुआरियों, शराबियों और स्मैकियो का जमावड़ा रहता है। नशे की तस्करी के मामले भी कई बार पकड़ में आ चुके हैं।

दो के खाते से उड़ाए 79.82 लाख

कार्यालय संवाददाता, लखनऊ

अमृत विचार : साइबर जालसाजों ने रिटायर्ड बैंककर्मि समेत दो लोगों के खातों से 79.82 लाख रुपये उड़ा लिए। जालसाजों ने फेसबुक पर पेशन कार्ड बनवाने का झांसा देकर लिंक भेजा, जिससे पीड़ित का मोबाइल हैक हो गया। इसके अलावा क्रिप्टो एप के नाम पर निवेश के बहाने भारी रकम हड़पी गई। पीड़ितों की तहरीर पर साइबर थाने में रिपोर्ट दर्ज कर ली गई है। इस्पेक्टर बृजेश कुमार यादव ने बताया कि घटना की जांच की जा रही है।

कृष्णानगर एलडीए कॉलोनोी सेक्टर-डी निवासी 69 वर्षीय शिवकुमार सोनकर वर्ष 2016 में

- पेंशन कार्ड का लिंक व क्रिप्टो एप के नाम पर की धोखाधड़ी**
- रिटायर्ड बैंककर्मि समेत दो पीड़ित हुए ठगी का शिकार**
- पीड़ितों ने साइबर थाने में दर्ज कराई रिपोर्ट**

बैंक ऑफ इंडिया से रिटायर्ड हैं उन्होंने बताया कि कुछ दिन पहले फेसबुक पर पेशन कार्ड बनवाने के लिए बैंक ऑफ इंडिया का एक लिंक मिला। अंजान नंबर से आए लिंक पर क्लिक करते ही उनका मोबाइल हैक हो गया। खाते से रुपये निकलते रहे, लेकिन कोई मैसेज नहीं आया। बाद में अलर्ट आने पर उन्होंने बैंक से संपर्क किया, जहां पता चला कि 8 अक्टूबर को तीन ट्रॉजैक्शन में 9.82 लाख रुपये निकाल लिए

अफीम तस्करी

एसटीएफ ने मड़ियांव के भिठौली तिराहे पर घेराबंदी कर आरोपी को दबोचा

2.562 किलो अफीम के साथ अंतरराज्यीय तस्कर गिरफ्तार

कार्यालय संवाददाता, लखनऊ

अमृत विचार: अंतरराज्यीय स्तर पर सक्रिय मादक पदार्थ तस्करी गिरोह पर उत्तर प्रदेश एसटीएफ ने गुरुवार को बड़ी कार्रवाई की। मड़ियांव इलाके से गिरोह के एक सक्रिय सदस्य को 2.562 किलो अफीम के साथ गिरफ्तार किया। अंतरराष्ट्रीय बाजार में इसकी कीमत करीब 12.50 लाख रुपये बताई जा रही है। सप्लायर संजु और गिरोह के अन्य सदस्यों की तलाश की जा रही है।

एसटीएफ के डिप्टी एसपी दीपक कुमार सिंह के मुताबिक तस्करी कर अफीम बेचने की जानकारी मिली। टीम गुरुवार दोपहर 11.45 बजे भिठौली तिराहे पर पहुंची। वहां से एक आरोपी को दबोच लिया।

- झारखंड से लेकर दिल्ली व हरियाणा तक फैला नेटवर्क**

पकड़ा गया आरोपी मु. वसीम जावेद झारखंड के चतरा का रहने वाला है। उसके पास से 2.562 किलो अफीम व 2760 रुपये नकद बरामद किया गया। वसीम ने बताया कि अफीम की सप्लाई संजु करता था। गिरोह में अन्य कई सदस्य हैं।

डिप्टी एसपी दीपक कुमार सिंह के मुताबिक पूछताछ में वसीम ने कुबूल किया कि वह झारखंड के तैमारा क्षेत्र में रहने वाले संजु नामक सप्लायर से अफीम प्राप्त करता है। संजु उसे जंगल के रास्ते माल सौंपता है। वसीम यह अफीम करीब 2.35 बजे भिठौली तिराहे पर पहुंची। वहां से एक आरोपी को दबोच लिया।

कोडीन सप्लाई मामले में दो आरोपी गिरफ्तार

■ अमृत विचार, आलमबाग : कृष्णानगर पुलिस ने कोडीन युक्त सीरप, कैप्सूल व इंजेक्शन की अनाधिकृत रूप से सप्लाई करने वाले दो आरोपियों को गिरफ्तार कर लिया है। आरोपी सूरज मिश्रा निवासी अटरिया सीतापुर हालपता फेजुल्लागंज मामा कॉलोनी मड़ियांव व प्रीतम सिंह उर्फ मोटी सरदार निवासी बाउंड्री बहराइच हालपता बादशाहनगर महानगर को पुलिस ने जेल भेज दिया है। ईस्पेक्टर पीके सिंह ने बताया कि अक्टूबर माह में ड्रग विभाग द्वारा सठे नगर में मेडिकल सप्लायर के घर में स्थित गोदाम में छापेमारी कर भारी मात्रा में कोडीन सीरप बरामद कर मेडिकल स्टोर संचालक दीपक मानवानी को जेल भेजा था। छानबीन में आरोपी प्रीतम व सूरज का नाम प्रकाश में आया था।

पंजाब और हरियाणा में 5 से 6 लाख रुपये प्रति किलो तक बेचता था। पूरी खेप का सौदा केश में होता था, ताकि किसी प्रकार का रिकॉर्ड न बन सके। पिछले कई दिनों से एसटीएफ को राज्य में अवैध मादक पदार्थों की बढ़ती तस्करी को लेकर लगातार इनपुट मिल रहे थे। इस पर कई टीमों को अभिसूचना संकलन

और कार्रवाई के निर्देश दिए गए थे। वसीम के खिलाफ मड़ियांव थाने में रिपोर्ट दर्ज कर लिया गया है। वहीं, सप्लायर संजु और गिरोह के अन्य सदस्यों की तलाश की जा रही है। संजु ही उसे बताता था कि उत्तर प्रदेश, दिल्ली, उत्तराखंड, पंजाब व अन्य राज्यों में किसे अफीम के सप्लाई करनी है।

सिटी ब्रीफ

आज गरीबों को वितरित करेंगे कपड़े

अमृत विचार, लखनऊ : विवेक खंड-3, जन कल्याण समिति गोमती नगर द्वारा शुक्रवार को टीडी गर्ल्स इंटर कालेज प्रांगण में गरीबों को कपड़े वितरित किए जाएंगे। सचिव आरपी मिश्रा ने बताया कि वितरण रक्षामंत्री राजनाथ सिंह के जनसंपर्क अधिकारी राघवेंद्र शुक्ला शुभारंभ करेंगे।

सारदा देवी की जयंती पर आयोजन शुरू

अमृत विचार, लखनऊ : निरालानगर स्थित रामकृष्ण मठ में गुरुवार को रामकृष्ण की पत्नी सारदा देवी की 173वीं जयंती पर चार दिवसीय कार्यक्रम की शुरुआत सुबह शंखनाद और मंगल आरती से हुई। मठ के अध्यक्ष स्वामी मुक्तिनाथानन्द ने कहा कि मां खुद कहती थीं कि मैं सिर्फ एक इंसान की या एक परिवार की मां नहीं हूँ, बल्कि मैं सबकी माँ हूँ। हर किसी के दुःख-सुख की साथी, सबकी रक्षा करने वाली, सब पर समान ममता रखने वाली। मैं तुम्हारी सच्ची माँ हूँ, न तो तुम्हारे गुरु की पत्नी होने के कारण, न ही खाखली बातों के कारण, मैं पुण्यात्माओं की भी माता हूँ और दुष्टों की भी। राहुल अवस्थी ने यहां भक्ति गीतों का गायन किया। उनके साथ तबले पर संगत कर रहे थे लखनऊ के शुभम राय।

जन संस्कृति मंच का राज्य सम्मेलन कल से

अमृत विचार, लखनऊ : जन संस्कृति मंच (जसम) का 10वां राज्य सम्मेलन 13 और 14 दिसंबर कोनेरुह युवा केन्द्र हुसैनबाद में होगा। सम्मेलन दमन और विभाजन के खिलाफ प्रतिरोध की संस्कृति के लिए की थीम पर केंद्रित होगा। प्रदेश भर से लेखक, कलाकार, संस्कृतिकर्मी और बुद्धिजीवी शामिल होंगे। प्रदेश कार्यकारी अध्यक्ष कौशल किशोर ने बताया कि उद्घाटन 13 दिसम्बर को दोपहर 2:30 बजे प्रसिद्ध परंजाय गुहा टाकुर करेंगे। महाहर लेखक शमशुल इस्लाम विशिष्ट अतिथि होंगे, जबकि उद्घाटन सत्र की अध्यक्षता आलोकक प्रोफेसर अवधेश प्रधान करेंगे। शाम 6 बजे से सांस्कृतिक कार्यक्रम में गीत-गायन होगा तथा दो लघु फ़िल्में दिखाई जाएंगी। दूसरे दिन सुबह 10 बजे से सम्मेलन का सांगठनिक सत्र में जसम उत्तर प्रदेश के सचिव की और से कामकाज की रिपोर्ट पेश की जाएगी। उस पर प्रतियोगियों की ओर से बहस होगी। इस सत्र में नई कमेटी का गठन कर आगामी कार्य योजना तैयार होगी।

जायका और जवान कार्यक्रम 13 से

अमृत विचार, लखनऊ : तल्हा सोसाइटी और किशोरी कनेक्ट की ओर से 13 और 14 दिसम्बर को दिलकुशा कॉलोनी क्लब में जायका और जवान कार्यक्रम का आयोजन किया जाएगा। क्यूरेटर कुलसुम मुस्तफा ने बताया कि 2015 से हर साल ये कार्यक्रम हमारी संस्कृति, खानपान, यात्राओं और महिला सर्वाधिकरण के उत्सव के रूप में मनाया जाता है। विभिन्न सांस्कृतिक और साहित्यिक गतिविधियों के साथ-साथ, इस वर्ष विविध व्यंजनों, हस्तशिल्प और पेय पदार्थों की प्रदर्शनी और विक्री भी आयोजित की जाएगी। अल्पसंख्यक कल्याण मंत्री दानिश आजाद अंसारी इस कार्यक्रम के मुख्य अतिथि होंगे। तल्हा सोसाइटी का गठन बरिश्द राजनीतिक पत्रकार उसामा तल्हा की स्मृति में किया गया था। अपनी जेडर-सेंसिटिव इकाई किशोरी कनेक्ट के साथ मिलकर पिछले दस वर्षों से मीडिया पेशवरों के लिए यह नि:शुल्क कार्यशाला आयोजित करती आ रही है। किशोरी कनेक्ट और तल्हा सोसाइटी के इस कार्यक्रम का मुख्य मकसद धर्मलू महिलाओं का हुनर सामने लाना और उनको आर्थिक रूप से आत्मनिर्भर बनाना है।

आस्था

साई बाबा की चरण पादुकाओं पर भक्तों ने बरसाए फूल

कार्यालय संवाददाता, लखनऊ

अमृत विचार: शिरडी आई बाबा की 110 साल पुरानी चरण पादुकाएं पहली बार लखनऊ लाई गईं। गोल्डन सेलिब्रेशन लॉन में साई बाबा संस्थान के सीईओ और आईएसएस अधिकारी गोरक्ष गडिलकर 10 दिसंबर की रात पादुकाएं लेकर कपूरथला स्थित साई बाबा मंदिर पहुंचने तो दर्शन के लिए भक्तों का हजूम उमड़ पड़ा। भक्तों ने पुष्प वर्षा कर पादुकाओं का स्वागत किया। आयोजक राजीव अरोड़ा ने बताया कि रज्जि विश्राम के बाद गुरुवार को पादुकाओं को महानगर स्थित गोल्डन सेलिब्रेशन लॉन

बंगाली-उड़िया से मिली मैथिली, अवधी और भोजपुरी केन्द्रीय संस्कृत विश्वविद्यालय में भारतीय भाषा उत्सव के मंच पर हुआ 14 भाषा-बोलियों का सांगीतिक-साहित्यिक संगम

कार्यालय संवाददाता, लखनऊ

अमृत विचार: केन्द्रीय संस्कृत विश्वविद्यालय में आयोजित भारतीय भाषा उत्सव में एक ही मंच पर 14 भारतीय भाषाएं और बोलियां सुनने को मिलीं। संस्कृत, भोट (तिब्बती), किन्नौरी, अवधी, ब्रज, भोजपुरी, मगही, मैथिली, बंगाली, तेलुगु, मराठी, उड़िया, कुमाऊंकी और नेपाली भाषाओं एवं बोलियों में सांगीतिक-साहित्यिक की प्रस्तुतियों से मंच पर भाषाई संगम बन गया। राष्ट्रीय शिक्षा नीति-2020 के अंतर्गत शिक्षा मंत्रालय, भारत सरकार की ओर से देश भर भारतीय भाषा उत्सव मनाया जा रहा है। इसी के अंतर्गत केन्द्रीय संस्कृत विश्वविद्यालय परिसर में भाषा-संगम कार्यक्रम का आयोजन किया गया। इसका शुभारंभ परम्परागत मंगलाचरण एवं डॉ. धर्मेन्द्र पाठक के स्वागत भाषण से हुआ। प्रो. भारत भूषण त्रिपाठी ने सुमधुर स्वर में संस्कृत गीत प्रस्तुत कर वातावरण को संस्कृतमय बना दिया। मगही एवं मैथिली- प्रो. मदन मोहन पाठक, भोट (तिब्बती) भाषा एवं हिमाचली किन्नौरी बोली -प्रो. गुरु चरण सिंह नेगी, अवधी- प्रो. पवन कुमार दीक्षित, बंगाली- डॉ. परितोष दास, पालि गीत- डॉ. प्रफुल्ल गड़पाल,

संस्कृत सभी भाषाओं की सहोदरा: प्रो. झा

परिसर निदेशक प्रो. सर्वनारायण झा ने कहा कि आज का यह भाषा-संगम इस बात का जीवंत प्रमाण है कि संस्कृत जैसी प्राचीन भाषा अन्य सभी भारतीय भाषाओं की पोषिका होने के साथ-साथ उन सबकी सहोदरा भी है। यह उत्सव हमें याद दिलाता है कि हम सैकड़ों भाषाओं-बोलियों से मंच पर भाषाई संगम बन रही है-भारत। इस वर्ष का थीम भाषाओं के माध्यम से एकता है, जो दर्शाता है कि भारत की 22 अनुसूचित भाषाएं और सैकड़ों बोलियां कैसे सामंजस्यपूर्ण समाज का निर्माण करती हैं। 2025 में यह उत्सव 4 दिसम्बर 11 दिसम्बर तक देश भर के स्कूलों, कॉलेजों और समुदायों में मनाया गया। कुमाऊंकी गीत - डॉ. हीरा पाण्डेय, तेलुगु भाषा परिचय एवं काव्य-पाठ- डॉ. सी. पुरुषोत्तम, नेपाली- डॉ. तेजनाथ पौडेल, मराठी- डॉ. जयवन्त खण्डारे, उड़िया- डॉ. रुद्र नारायण नरसिंह सिंह, ब्रज भाषा- डॉ. प्रदीप कुमार द्विवेदी तथा भोजपुरी- डॉ. अनिरुद्ध नारायण शुक्ल की मौजूदगी ने उत्सव को ऊंचाई दी।

एस.आर. विश्वविद्यालय में खुलेगा अवधी भाषा पर बड़ा विभाग

अमृत विचार, लखनऊ : अवधी भाषा-साहित्य और संस्कृति की परम्परा अत्यंत प्राचीन और समृद्ध है। यह मात्र बोली नहीं, इसे भाषा का गौरव प्राप्त है। राम और बुद्ध अवध और अवधी की पावन माटी में पैदा हुए। एस.आर. विश्वविद्यालय में अवधी भाषा पर बड़ा विभाग शुरू करेगा। ये बात गुरुवार को राय उमानाथ बली प्रेक्षागृह में आयोजित अवधी समारोह में विधान परिषद सदस्य पवन सिंह चौहान ने कही। उत्तर प्रदेश साहित्य सभा के अवधी प्रकोष्ठ की ओर से आयोजित समारोह में पवन सिंह चौहान बतौर मुख्य अतिथि कार्यक्रम में शामिल हुए। उन्होंने अवधी के प्रख्यात कवि चन्द्र भूषण त्रिवेदी रमई काका को याद किया। समारोह की अध्यक्षता कर रहे हिन्दी संस्थान की पूर्व प्रधान सम्पादक पद्मश्री डॉ. विद्या बिंदु सिंह ने इस अवसर पर विमोचित अवधी शोध ग्रंथ अवध - अवधी विविध संदर्भ के विषय में कहा कि डॉ. राम बहादुर मिश्र नैसर्गिक प्रतिभा सम्पन्न एक ऐसे अवधी साहित्य साधक हैं जो पूरी तरह से अवधी को सर्पित हैं। इस ग्रंथ के प्रबंध सम्पादक रमाकान्त रामिल ने कहा कि डॉ. राम बहादुर मिश्र की अवधी साधना को



अवधी समारोह में अवध विविध संदर्भ पुस्तक का विमोचन करती पद्मश्री विद्या बिंदु सिंह, एमएलसी पवन सिंह, डॉ. शिव प्रकाश, रामबहादुर, रमाकांत तिवारी, शिवप्रकाश अग्निहोत्री व अन्य।

भाषा विश्वविद्यालय में भी अवधी डिप्लोमा पाठ्यक्रम शुरू करने की चर्चा

समारोह में खाजा मोइनूदीन चिश्ती भाषा विश्वविद्यालय के भाषा समन्वयक और अवधी शोध पीठ के निर्येता डॉ. नीरज शुक्ला ने अवधी शोध पीठ की गतिविधियों पर प्रकाश डाला और विश्वविद्यालय से निकट भविष्य में अवधी डिप्लोमा पाठ्यक्रम प्रारंभ करने की चर्चा की। नेपाल से आये अवधी बिहानों ने नेपाल में अवधी की दशा और दिशा के बारे में विस्तारपूर्वक चर्चा की। ग्रंथ के समन्वयक डॉ. संतलाल ने ग्रंथ की उपादेयता के परिप्रेक्ष्य में बताया कि यह शोध ग्रंथ सर्वाधिक रूप से शोधार्थियों के लिए महत्वपूर्ण है। कार्यक्रम में नेपाल से आई साहित्यकार कृष्णा पाण्डेय और डॉ. हरिप्रसाद तिमिर सीना विशेष रूप से मौजूद रहे। अवधी समारोह में आमंत्रित साहित्यकारों का स्वागत करते हुए साहित्य सभा के संस्थापक सर्वेश अस्थाना ने बताया कि यह आयोजन सभा के अवधी प्रकोष्ठ द्वारा किया जा रहा है।

समर्पित यह सारस्वत सृजन अवधी का इंसाइक्लोपीडिया है, जिसमें अवधी भाषा-साहित्य के विविध संदर्भ लिपिबद्ध हैं। शोध ग्रंथ के सम्पादक डॉ. शिवप्रकाश अग्निहोत्री, डॉ. राम बहादुर मिश्र ने भी विचार रखे। अवध भारती संस्थान, अवधी

विकास संस्थान, अवधी- साहित्य संस्थान अमेठी सहित आठ संस्थाओं ने सहभागिता की। उद्घाटन सत्र का संचालन प्रदीप सारंग और आभार प्रदर्शन अमेठी के अध्यक्ष प्रो. अर्जुन पाण्डेय ने किया। दूसरे सत्र विचार सभा का विषय

प्रवर्तन नागेन्द्र बहादुर सिंह चौहान ने किया। तीसरे सत्र में अवधी कवि सम्मेलन का आयोजन किया गया। कवि अशोक अज्ञानी ने अम्मा शीर्षक से हृदय स्पर्शी कविता पढ़ी। बाराबंकी के सन्दीप अनुरागी ने गंगा शीर्षक से कविता प्रस्तुत की।

100 से अधिक पादुका सेवक सम्मानित

कार्यालय संवाददाता, लखनऊ

अमृत विचार: शास्त्री नगर स्थित श्री दुर्गा मंदिर में गुरुवार को समारोह का आयोजन कर 100 से अधिक पादुका सेवकों का शॉल ओढ़ाकर सम्मान किया गया। मुख्य अतिथि विश्व हिन्दू परिषद के महासचिव चंपत राय ने कहा कि श्रीराम मंदिर निर्माण में देशभर के हजारों कारीगरों ने दिन-रात तपस्या कर योगदान दिया है। चार हजार से अधिक कर्मयोगियों के कठिन परिश्रम से यह दिव्य धाम साकार हुआ है। हर राज्य के कारीगरों की आस्था और परिश्रम



चंपत राय, अनिल मिश्र और राजेन्द्र गोयल व अन्य के साथ सम्मानित किए गए पादुकासेवक।

मंदिर की नींव में समाहित है। श्रीराम मंदिर ट्रस्ट के न्यासी अनिल मिश्र ने कहा कि अयोध्या धाम में राम जन्मभूमि पर प्राण प्रतिष्ठा से लेकर ध्वजारोहण तक की पादुका सेवा का

दायित्व भी मंदिर को ही प्राप्त रहा। राजेन्द्र गोयल, आरएसएस के स्वांत रंजन, अमृत शुक्ला, ताराचंद, सत सतेन्द्र दास महाराज, कथा वाचक पूज्य कल्याणी देवी उपस्थित रहे।

सिटी डायरी

विकसित भारत 2027 विजन में बैंकों की भूमिका पर डाला प्रकाश

अमृत विचार, लखनऊ : राज्य स्तरीय बैंकर्स समिति की तिमाही समीक्षा बैठक गुरुवार को लाल सिंह कार्यालयक निदेशक बैंक ऑफ़ बड़ौदा एवं अध्यक्ष एसएलबीसी की अध्यक्षता में बैंक ऑफ़ बड़ौदा के गोमतीनगर स्थित बड़ौदा हाउस के सर सयाजीराव गायकवाड हॉल में हुई। लाल सिंह ने विकसित भारत 2047 विजन के परिप्रेक्ष्य में बैंकों की भूमिका, वित्तीय समावेशन अभियान तथा "आपकी पूंजी आपका अधिकार" अभियान पर प्रकाश डाला। महानिदेशक संस्थागत वित्त निदेशालय डॉ. सारिका मोहन ने वन ट्रिलियन डॉलर अर्थव्यवस्था के लक्ष्य को प्राप्त करने के दायित्व बताया। महाबन्धक और संयोजक एसएलबीसी ने बैंकिंग गतिविधियों एवं सरकारी योजनाओं की प्रगति की जानकारी दी। मिथलेश कुमार, महाबन्धक बैंक ऑफ़ बड़ौदा वाराणसी अंचल ने धन्यवाद ज्ञापित किया।

गोमती रिवर फ्रंट पर सफाई साफ-सफाई करते 3 यूपी नेवल एनसीसी यूनिट।

गोमती रिवर फ्रंट पर सफाई साफ-सफाई करते 3 यूपी नेवल एनसीसी यूनिट।

गोमती तट पर की सफाई

अमृत विचार, लखनऊ : 3 यूपी नेवल एनसीसी यूनिट ने गुरुवार को गोमती रिवर फ्रंट पर 'पुनीत सागर अभियान वलीन गोमती, ग्रीन गोमती' वलाकर तट की साफ-सफाई की और लोगों को स्वच्छता का संदेश दिया। इंटर-बटालियन कायाक रेस का आयोजन भी किया। मुख्य अतिथि ब्रिगेडियर पुनीत श्रीवास्तव, ग्रुप कमांडर एनसीसी ग्रुप मुख्यालय के नेतृत्व में कैडेटों ने नदी तट पर स्वच्छता अभियान चलाया। पर्यावरण संरक्षण व सिंगल-यूज प्लास्टिक के उन्मूलन के प्रति जन-जागरूकता फैलाई। इंटर बटालियन कायाक रेस में कैडेटों ने प्रतिस्पर्धा की। इसमें उनकी सहनशक्ति, टीम वर्क और जल कौशल की झलक देखने को मिली। मुख्य अतिथि ने विजेता टीमों को पुरस्कृत किया।

जापन सौंपा

अमृत विचार, लखनऊ : सेवानिवृत्त डिप्लोमा इंजीनियर्स कल्याण संघ-उत्तर प्रदेश की ओर से गुरुवार को बीएन सिंह की प्रतिमा स्थल पर कार्यक्रम कर 15 स्त्रीय समस्याओं के संबंध में मंडलायुक्त के माध्यम से प्रधानमंत्री व मुख्यमंत्री को ज्ञापन भेजे। प्रांतीय अध्यक्ष आरके भाटिया, कार्यकारी अध्यक्ष इंदिवकर राय, प्रांतीय महासचिव बलवंत प्रसाद मौजूद रहे। मंडल स्तर पर ज्ञापन सौंपा।

अमृत विचार



प्रादेशिक संगीत प्रतियोगिता के भजन प्रस्तुत करती बनारस की दिशा शर्मा और ज्योति श्रीवास्तव।



अमृत विचार

संगीत प्रतियोगिता में भजन और गजल का संगम निर्णायकों ने कहा, अधिक शास्त्रीयता लाने की बजाय शब्दों की शुद्धता पर ध्यान देना चाहिए

कार्यालय संवाददाता, लखनऊ

अमृत विचार: उत्तर प्रदेश संगीत नाटक अकादमी की प्रादेशिक संगीत प्रतियोगिता के अंतिम दिन बाल, किशोर और युवा वर्ग की भजन व गजल गायकी की प्रतियोगिताएं हुईं। भजन के बाल वर्ग में वाराणसी की दिशा शर्मा, किशोर वर्ग में बरेली के अजय शंकर और युवा वर्ग में वाराणसी के सारंग कुमार प्रथम स्थान पर रहे। गजल के बाल वर्ग में मऊ की आंचल गोंड, किशोर वर्ग में बांदा की अनुष्का सिंह और युवा वर्ग में मेरठ के ज्योति कुमार अग्रवाल को पहला स्थान मिला। निर्णायकों ने प्रतिभागियों को सलाह दी कि भजन में बहुत अधिक शास्त्रीयता लाने की बजाए शब्दों की शुद्धता पर ध्यान देना चाहिए। इसके पहले अकादमी के अध्यक्ष प्रो. जयंत खोत, उपाध्यक्ष विभा सिंह एवं निदेशक डॉ. शोभित कुमार नाहर, निर्णायक संतोष कुमार अग्निहोत्री, उस्ताद गुलशन भारती और डॉ. सीमा भारद्वाज ने दीप प्रज्वलित कर शुरुआत की। निर्णायकों को अंगवस्त्र देकर सम्मानित किया गया।



प्रादेशिक संगीत प्रतियोगिता में प्रस्तुति देती प्रतियोगी।

अमृत विचार

लखनऊ के आकर्ष भी भजन में छाए

अकादमी के संत गाडगे प्रेक्षागृह में किशोर वर्ग की भजन प्रतियोगिता में लखनऊ के आर्कष सिंह सूर्यवंशी ने मैं तो सांवरे के रंग राखी... भजन को पूर्ण भक्तिभाव से सुनाकर अपनी प्रबल दवेदारी पेश की। मेरठ की तपस ने राग पुरिया घनाश्री पर आधारित गजल कुछ न कुछ लगा रहा जान को मेरी... सुना कर निर्णायकों का ध्यान अपनी गायकी की ओर आकर्षित किया। बरेली के गोरखनाथ मंदिर के पुजारी समाज ने भी उत्साह के साथ प्रतिभाग किया। किशोर वर्ग में बरेली के अजय शंकर ने भजन मोडे अपनी शरण में लेले... सुनाकर प्रेक्षागृह में भक्ति की सरिता बहा दी। युवा वर्ग में अयोध्या के कथावाचक शुभम मिश्र ने ताण्डव गति मूडन पर... और मधुरा की सौन कौर ने प्रभ जीयो... भजन सुनाया। सौन कौर बाते दो वर्षों से मधुरा होली गेट स्थित गुरु सिंह सभा के प्रतिष्ठित गुरु तेग बहादुर साहिब ने शब्द कीर्तन भी कर रही हैं। बाल वर्ग में गोरखपुर के प्रणव पांडे ने जय गणेश गायना... मेरठ के रघुनाथ मेहदीरता ने मेरे अमृगुण... मेरठ के ही कालिका जैन ने आदर्श प्रभु आइए... यश नारायण ध्रुववंशी ने मैं ना जिजू बिन राम... प्रयागराज के कुमार आरव साई ने मन राम सुमिर पछतायेगा..., मुरादाबाद की जाहनवी शर्मा ने म्हारी प्रणाम... भजन प्रस्तुत किया।

110 वर्ष पुरानी चरण पादुकाएं पहली बार लाई गई लखनऊ



कपूरथला स्थित साई बाबा मंदिर में साई बाबा की चरण पादुकाओं का दर्शन-पूजन करते भक्त।

में रखा गया। यहां सुबह 10 बजे से रात 10 को बजे तक भक्तों के

दर्शन किए। दोपहर 12 बजे आरती के बाद 1 बजे शुभम बहल ने साई

कथा सुनाई। शाम 4 बजे मीनू सचदेवा और साई सेवक उमाशंकर

सिटी ब्रीफ

पीएचडी में प्रवेश के लिए हुई काउंसलिंग

अमृत विचार, लखनऊ : डॉ. एपीजे अब्दुल कलाम प्राविधिक विश्वविद्यालय के संबद्ध संस्थानों के पीएचडी में प्रवेश के लिए गुरुवार को काउंसलिंग प्रक्रिया के तहत 127 में से 112 अभ्यर्थियों ने प्रमाणपत्रों की जांच की गयी। जबकि होमी भाभा फेलोशिप के लिए सीट अलॉटमेंट आज की जाएगी। काउंसलिंग का समन्वय डीन पीजी प्रो. सीतालक्ष्मी ने किया। इस दौरान एसो. डीन इनोवेशन डॉ. अनुज कुमार शर्मा, डॉ. सविन कुमार सिंह, डॉ. मनोज कुमार ने सहित अन्य शिक्षकों ने सहयोग प्रदान किया।

माइक्रोसॉफ्ट व लिंकडइन में मिली फेलोशिप

अमृत विचार, लखनऊ : नेशनल पीजी कॉलेज के 6 छात्रों और 2 संकाय सदस्यों का माइक्रोसॉफ्ट और लिंकडइन द्वारा एड्युटेड फाउंडेशन के माध्यम से संचालित एआईसीडीब्ल्यू फेलोशिप कार्यक्रम के लिए चयन हुआ है। फेलोशिप के लिए मैनेजमेंट संकाय के डॉ. गगनदीप चट्टा और डॉ. क्रितिका मल्होत्रा के साथ बी. कॉम. की अनुष्का सिंह, प्राची सक्सेना, सेयद सना अहमद, अनुश्री भटनागर, साक्षी मिश्रा और बीबीए की सोफिया तबस्सुम का चयन हुआ है। प्राचार्य प्रो. देवेंद्र कुमार सिंह ने कहा कि एनपीजीसी समुदाय की इस उपलब्धि पर हम गर्व महसूस करते हैं और चयनित फेलोज को उनके उज्ज्वल भविष्य के लिए शुभकामनाएं देते हैं।

एबाकस प्रतियोगिता में अर्णव चैम्पियन

अमृत विचार, लखनऊ : सिटी मोन्टेसरी स्कूल अलीगंज द्वितीय कैम्पस के छात्र अर्णव पाण्डेय ने रीजनल एबाकस प्रतियोगिता में चौथमनाम का खिताब अर्जित किया है। यह प्रतियोगिता शैक्षिक संस्था ब्रेनोब्रेन के तत्वावधान में आयोजित 'ब्रेनोब्रेन फेस्ट-2025' के अन्तर्गत सम्पन्न हुई। हेड, कम्प्युटेशनल्स ऋषि खन्ना बताया कि प्रतियोगिता में कई प्रतिष्ठित विद्यालयों के छात्र-छात्राओं ने प्रतिभाग कर अपनी गणितीय प्रतिभा का प्रदर्शन किया। जिसमें सीएमएस के छात्र ने एबाकस के माध्यम से विभिन्न ट्रिक्स अपनाकर गणित के सवालों के जवाब निकाले एवं कड़ी प्रतिस्पर्धा के बीच अपनी बहुमुखी प्रतिभा का प्रदर्शन कर चैम्पियनशिप अपने नाम की।

लविवि में मना भारतीय भाषाओं का उत्सव

अमृत विचार, लखनऊ : लखनऊ विश्वविद्यालय में भारतीय भाषाओं के उत्सव का कार्यक्रम आयोजित किया गया। हिंदी एवं आधुनिक भारतीय भाषा विभाग में सम्मेलन आयोजित किया गया जिसमें बहुभाषी काव्य पाठ का आयोजन हुआ। हिंदी में प्रो. अलका पांडेय, बांग्ला में प्रो. सुरज बहादुर थापा, मराठी में डॉ. रंजना वैशम्पायन, संस्कृत में डॉ. सत्यकेतु, तमिल में डॉ. सौथिल कुमार, फारसी में डॉ. फाजिल हाशमी, ओड़िआ में डॉ. अशोक कुमार शतपथी ने काव्य पाठ प्रस्तुत किया। कार्यक्रम में हिंदी विभाग के वरिष्ठ आचार्य प्रो. सुरज बहादुर थापा, प्रो. हरिकर मिश्र, प्रो. अरविंद मोहन, प्रो. हिमांशु सेन, डॉ. रविकांत, डॉ. ममता तिवारी, डॉ. ज्ञानेंद्र प्रताप सिंह, डॉ. आकांक्षा आदि उपस्थित रहे। कार्यक्रम का संचालन हिंदी विभाग के योगेंद्र प्रताप सिंह ने किया।

मेधा देगा लविवि छात्रों को रोजगार का मौका

अमृत विचार, लखनऊ : लखनऊ विश्वविद्यालय के केंद्रीय ज्लेसमेंट सेल के माध्यम से मेधा ने ज्लेसमेंट अवसर साझा किया है। 2011 से मेधा दो लाख से अधिक छात्रों का मार्गदर्शन कर चुकी है और विभिन्न संस्थानों एवं नियोजकों के साथ कार्य करती है। संस्था स्टूडेंट रिलेशनशिप मैनेजर पद के लिए आवेदन आमंत्रित कर रही है। यह पूर्णकालिक, ऑन-साइट भूमिका लखनऊ स्थित मुख्य कार्यालय में होगी। जिम्मेदारियों में छात्रों को प्रशिक्षण देना, कॉलेजों से संपर्क बनाए रखना, इंटरशिप एवं ज्लेसमेंट प्रक्रियाओं का समन्वय करना आदि शामिल हैं।

एचपीवी वैक्सीनेशन का दूसरा चरण पूरा

अमृत विचार, लखनऊ : खोजा मुईनुद्दीन चिश्ती भाषा विश्वविद्यालय के फार्मसी संकाय द्वारा आयोजित सर्वाधिकल कैंसर की रोकथाम हेतु एचपीवी टीकाकरण अभियान के तहत छात्राओं को एचपीवी वैक्सीन की दूसरी खुराक प्रदान की गई। एचपीवी टीकाकरण की प्रथम खुराक 11 अक्टूबर को प्रदान की गई थी, जिसमें 15 से 26 वर्ष आयु वर्ग की 35 छात्राओं ने भाग लिया था। निर्धारित अवधि पूर्ण होने के बाद सभी छात्राओं को दूसरी खुराक दी गई।

इकाना स्टेडियम का होगा स्ट्रक्चरल सेफ्टी ऑडिट

विभागों के बीच समन्वय के लिए बनेगा कंट्रोल रूम, भारत-दक्षिण अफ्रीका के बीच टी-20 मैच को लेकर डीएम ने की बैठक



इकाना स्टेडियम में टी 20 मैच की तैयारियों को लेकर बैठक करते डीएम और संयुक्त पुलिस आयुक्त।

कार्यालय संवाददाता लखनऊ

अमृत विचार : अटल बिहारी वाजपेयी इकाना स्टेडियम में 17 दिसम्बर को भारत बनाम दक्षिण अफ्रीका के बीच टी-20 मैच के सफल आयोजन के लिए जिलाधिकारी विशाख जी

एवं संयुक्त पुलिस आयुक्त (कानून व्यवस्था) बल्कू कुमार ने गुरुवार को इकाना स्टेडियम के पदाधिकारियों, ऑर्गनाइजर, बीसीसीआई अधिकारियों व यूपीसीए के पदाधिकारियों के साथ बैठक की। जिलाधिकारी ने लोक निर्माण विभाग को स्टेडियम व आस-पास

के क्षेत्र का स्ट्रक्चरल सेफ्टी ऑडिट कराने के निर्देश दिए। उन्होंने कहा कि नगर निगम और इकाना स्टेडियम की टीमें संयुक्त रूप से स्टेडियम के बाहरी हिस्से में सफ-सफाई एवं पार्किंग में पेयजल की व्यवस्था कराएंगे। जिलाधिकारी ने कहा कि परिसर में विभागों के

फार्मेसी के लाखों छात्रों को एकेटीयू ने दी राहत

कार्यालय संवाददाता, लखनऊ

अमृत विचार : डॉ. एपीजे अब्दुल कलाम प्राविधिक विश्वविद्यालय ने अपने संबद्ध महाविद्यालयों के लाखों फार्मेसी छात्रों को बड़ी राहत दी है। सत्र 2022-23 और 2023-24 के बैक लॉग या कैरीओवर वाले छात्रों को सत्र 2025-26 की परीक्षा में कुछ शर्तों के साथ शामिल होने की अनुमति प्रदान की गई है। विश्वविद्यालय प्रशासन ने बीफार्मेसी प्रथम और द्वितीय वर्ष के उन विद्यार्थियों को राहत दी है, जिनके विषयों में कैरीओवर होने के कारण उनके परीक्षा परिणाम का स्टेटस एनपीटीवाई था। ऐसे सभी छात्रों को अब सत्र 2025-26 के विषम सेमेस्टर की प्रथम परीक्षा में सम्मिलित होने की अनुमति दे दी गई है।

हालांकि विश्वविद्यालय ने स्पष्ट किया है कि विद्यार्थी के प्रथम एवं द्वितीय वर्ष के सभी विषय पास या

●कैरी ओवर वाले छात्र 12 दिसम्बर 2025 तक भर सकेंगे परीक्षा फार्म

पीडब्ल्यूजी (बैकलॉग क्लीयर/पास) होने के बाद ही आगामी सेमेस्टर व वर्षों के परीक्षा परिणाम घोषित किए जाएंगे। यदि परिणाम पास या पीडब्ल्यूजी स्टेटस में नहीं आता है, तो विश्वविद्यालय ऑर्डिनेंस एवं फार्मेसी काउंसिल ऑफ इंडिया के नियमों के अनुसार परिणाम स्थगित ही रहेगा। विश्वविद्यालय ने ऐसे सभी छात्रों के लिए ईआरपी पोर्टल 12 दिसम्बर तक परीक्षा फार्म भरने और शुल्क जमा करने हेतु खोल दिया है।

विश्वविद्यालय ने अपने सभी संबद्ध संस्थानों से अनुरोध किया है कि वे स्नातक और परास्नातक छात्रों को इस सूचना से अवगत कराते हुए समय पर परीक्षा फार्म भरवाएं और परीक्षा शुल्क जमा करवाएं।

लखनऊ ने सोनीपत को 3-0 से रौंदा

संवाददाता, लखनऊ

अमृत विचार : इंटीग्रल यूनिवर्सिटी में चल रहे उत्तर-क्षेत्रीय इंटर-यूनिवर्सिटी महिला वॉलीबॉल चैम्पियनशिप 2025-26 के दूसरे दिन रोमांचक मुकाबले हुए। प्रतियोगिता में उत्तर भारत के 40 से अधिक विश्वविद्यालयों की टीमों हिस्सा ले रही हैं।

लखनऊ विश्वविद्यालय ने स्पोर्ट्स यूनिवर्सिटी ऑफ हरियाणा, सोनीपत को 3-0 से हराया। मानव रचना विश्वविद्यालय, फरीदाबाद ने बुंदेलखंड विश्वविद्यालय, झांसी को 3-0 से पराजित किया। कुमाऊं विश्वविद्यालय, नैनीताल ने महात्मा ज्योतिबा फुले रूहेलखंड विश्वविद्यालय, बरेली को 3-0 से मात दी।

गोविंद बल्लभ पंत कृषि एवं प्रौद्योगिकी विश्वविद्यालय, पंतनगर ने क्लस्टर यूनिवर्सिटी, जम्मू को 3-0 से पराजित किया। चौधरी बंसीलाल विश्वविद्यालय, भिवानी



मैच में प्रतिभाग करती छात्राएं।

●इंटीग्रल यूनिवर्सिटी में उत्तर क्षेत्रीय इंटर यूनिवर्सिटी महिला वॉलीबॉल चैम्पियनशिप का दूसरा दिन

ने माँ शाकुंभरी विश्वविद्यालय, सहारनपुर को 3-0 से हराया। छत्रपति शाहू जी महाराज विश्वविद्यालय, कापूर ने ग्राफिक एरा (डीम्ड टू बी यूनिवर्सिटी), देहरादून को 3-0 से हराया और महर्षि दयानंद विश्वविद्यालय, रोहतक ने बेनेट यूनिवर्सिटी को

3-0 से पराजित किया। सोबन सिंह जीना विश्वविद्यालय, अल्मोड़ा ने राजा महेंद्र प्रताप सिंह राज्य विश्वविद्यालय, अलीगढ़ को 3-0 से हराया, जबकि पंजाब विश्वविद्यालय, चंडीगढ़ ने देव संस्कृति विश्वविद्यालय, हरिद्वार को 3-0 से मात दी। दिन के अंतिम मैच में दिल्ली विश्वविद्यालय, दिल्ली ने उत्तरांचल विश्वविद्यालय, देहरादून को 3-0 से हराकर दूसरे दिन का समापन किया।

कार्यक्रम

विद्यार्थियों ने दी सांस्कृतिक कार्यक्रमों की प्रस्तुति

केंद्रीय विद्यालय गोमती नगर में वार्षिक खेल का आयोजन

कार्यालय संवाददाता, लखनऊ

अमृत विचार: केंद्रीय विद्यालय गोमती नगर में वार्षिक खेलकूद प्रतियोगिता गुरुवार को आयोजित की गई। कार्यक्रम का शुभारंभ विद्यालय प्राचार्य संजीव कुमार अग्रवाल ने दीप प्रज्वलित करके किया। कार्यक्रम में विद्यालय केप्टन शुभम पाल और भूमि कौल की ओर से विभिन्न हाउस की टुकड़ियों के मार्च पास्ट की अगुवाई की गई। इसके बाद विद्यार्थियों ने सांस्कृतिक कार्यक्रमों की प्रस्तुति दी।

प्रतियोगिता में विभिन्न आयु-वर्ग के विद्यार्थियों ने लेमन रेस, रस्साकशी, 50 मीटर, 100 मीटर एवं 200 मीटर दौड़ जैसी प्रतियोगिताओं में शानदार प्रदर्शन किया। हाउस प्रतियोगिता में सुभाष हाउस ने प्रथम स्थान प्राप्त किया, जबकि टैगोर हाउस दूसरे स्थान पर



ट्रॉफी के साथ विजेता टीम।

रहा। कार्यक्रम का मुख्य आकर्षण शिक्षकों की भागीदारी रही, जिन्होंने शिक्षण के साथ-साथ खेलों में भी उत्कृष्ट प्रदर्शन कर सभी का मन जीता।

बैडमिंटन प्रतियोगिता में स्वर्ण पदक कुलदीप सिंह, सिकंदर राम ने पाया, रजत पदक विवेक मिश्रा और टीडी मिश्रा के नाम रहा, जबकि

कांस्य पदक नित्यानंद पांडे और आशुतोष शुक्ला ने जीता। पुरुषों की 200 मीटर दौड़ में स्वर्ण शशांक सिंह, रजत कुलदीप सिंह, और कांस्य पदक अतुल जायसवाल के नाम रहा।

महिलाओं की 200 मीटर दौड़ में स्वर्ण आकांक्षा वर्मा, रजत दीक्षा तिवारी और कांस्य आकांक्षा सिंह ने

क्रिसमस पर जीत का तोहफा देने आएंगे टीम इंडिया के ‘सेंटा क्लाज’

■ अमृत विचार, लखनऊ : राजधानी के क्रिकेट प्रेमियों के लिए खुशखबरी है। अटल बिहारी वाजपेयी इकाना स्टेडियम आगामी 17 दिसंबर को भारत और दक्षिण अफ्रीका के बीच होने वाले टी-20 अंतरराष्ट्रीय मुकाबले की मेजबानी करेगा। यह मैच शहर में इस वर्ष का अंतिम इंटरनेशनल टी-20 माना जा रहा है, जिसे लेकर फैन्स में खासा उत्साह है क्रिकेट प्रेमियों का मानना है कि भारतीय टीम इस हाईवोल्टेज मुकाबले में जीत दर्ज कर लखनऊवासियों को क्रिसमस से पहले जीत का तोहफा देना चाहेगी। टी-20 सीरीज के चौथे मैच के लिए दोनों टीमों के खिलाड़ी 15 दिसंबर को लखनऊ पहुंचेंगे। स्टेडियम में पलडलाइट्स की रोशनी में 16 दिसंबर को दोनों टीमों का अभ्यास सत्र प्रस्तावित है। मैच 17 दिसंबर की शाम 7 बजे से खेला जाएगा। मालूम हो कि इकाना स्टेडियम में भारत और दक्षिण अफ्रीका के बीच यह पहला टी-20 मुकाबला होगा। यूपीसीए के सीईओ अंकित चटर्जी के अनुसार स्टेडियम में सभी तैयारियां पूरी कर ली गई हैं। उन्होंने बताया कि दोनों टीमों के स्टार खिलाड़ी इस मुकाबले को रोमांचक बनाएंगे। गौरतलब है कि इससे पहले 6 अक्टूबर 2022 को दोनों देशों के बीच इकाना स्टेडियम में वनडे मुकाबला खेला गया था, जिसमें दक्षिण अफ्रीका ने 9 रन से जीत दर्ज की थी। यूपीसीए ने इस मैच के लिए ऑफलाइन टिकट बिक्री शुरू कर दी है। गोमतीनगर के एंटस मॉल, बीबीडी बैडमिंटन अकादमी, गोमतीनगर के नैनीताल मोमोज, और रिवरव्यू मॉल स्थित मोतीलाल ओसवाल के ऑफिस में टिकट उपलब्ध हैं। टिकट की कीमतें 999 रुपये से लेकर 25,000 रुपये तक रखी गई हैं। अब तक मिली जानकारी के अनुसार मुकाबले के लगभग आधे टिकट बिक चुके हैं। ऐसे में क्रिकेट प्रेमियों के पास टिकट खरीदने का यह बेहतरीन मौका है।

बीच समन्वय के लिए कंट्रोल रूम बनाया जाए।

उन्होंने लोक निर्माण विभाग को शहीद पथ के सभी एंटी और एगजट रैंप की मरम्मत कराने और नगर

निगम को मार्ग प्रकाश की व्यवस्था कराने के निर्देश दिए।

बैठक में अपर जिलाधिकारी नगर पूर्वी महेंद्रपाल सिंह, अपर जिलाधिकारी वित्त एवं राजस्व

राकेश सिंह, अपर जिलाधिकारी ट्रांस गोमती, अपर नगर आयुक्त, डीसीपी साउथ, सीएफओ, डीसीपी ट्रैफिक व अन्य विभागीय अधिकारी शामिल रहे।

सात प्रदेशों की टीमें पहुंची लखनऊ

कार्यालय संवाददाता, लखनऊ



तेलंगाना टीम आगमन पर उनका स्वागत करती वंदना तिवारी।

- कल से शुरू होगी 69वीं राष्ट्रीय विद्यालयीय एथलेटिक्स चैम्पियनशिप
- पांच दिनों तक होंगी 19 प्रकार की प्रतिस्पर्धाएं

बताया कि टीमों के आने का क्रम जारी है और आज दोपहर तक लगभग सभी टीमें लखनऊ पहुंच जाएंगी।

इन टीमों का हुआ

क्रिकेट लीग में टीमों का दमदार प्रदर्शन

अमृत विचार, लखनऊ : 21वीं बाबू बनारसी दास क्रिकेट लीग में गुरुवार को खेले गए मुकाबलों में ज्योति क्रिकेट क्लब, एलीना क्रिकेट क्लब, रलोबल स्टार, अभिजीत सिन्हा क्रिकेट अकादमी, क्रिक्सस्टार और मेगा टेंडस ने जीत दर्ज की। केपीसीएफ ग्राउंड पर ज्योति क्लब ने डायमंड क्लब को 9 विकेट से हराया। एलडीए ग्राउंड पर एलीना ने स्टार मॉन्टेसरी को 7 विकेट से हराया। स्टार ने 176 रन बनाए। मृथुल मेहता के 82 रन और अमृत लाल के 4 विकेट व मैन ऑफ द मैच प्रदर्शन से एलीना विजयी रही। डीजीआई ग्राउंड पर ग्लोबल स्टार ने रॉकॉन स्पोर्ट्स क्लब को 102 रन से हराया। अमर चंद्रा 61 रन और 2 विकेट के साथ मैन ऑफ द मैच चुने गए। ब्लेज विल्लो में अभिजीत सिन्हा अकादमी ने आरकेबी को 133 रन से हराया। क्रिक्सस्टार ने फ्रेंड क्लब को 2 विकेट से तथा मेगा टेंडस ने सीएसडी सहारा को 191 रन से हराया।

स्पोर्ट्स कॉलेज परिसर को भूख रूप देने के लिए लगातार साज-सज्जा का कार्य किया जा रहा है, जो अब अंतिम चरण में है।

— डॉ. दिनेश कुमार मीडिया कोऑर्डिनेटर व मण्डलीय विज्ञान प्राप्ति अधिकारी

आगमन:सीबीएसडी टीम, केरल, ओडिसा, राजस्थान, तमिलनाडु, तेलंगाना और अरुणाचल प्रदेश।

टीईटी अनिवार्यता के खिलाफ शिक्षकों ने दिया धरना

संवाददाता, लखनऊ

अमृत विचार : अखिल भारतीय प्राथमिक शिक्षक संघ से जुड़े लखनऊ मंडल के शिक्षकों ने टीईटी अनिवार्यता के खिलाफ जंतर-मंतर पर धरना दिया। मंडल के शिक्षकों ने कहा कि शिक्षा अधिकार अधिनियम लागू होने से पूर्व नियुक्त शिक्षकों को टीईटी की अनिवार्यता से मुक्त रखा जाना समय की मांग है। शिक्षकों ने बताया कि देश भर से धरने में लाखों शिक्षक शामिल हुए हैं, जिनका सम्मान करते हुए केंद्र सरकार को तत्काल इस पर ठोस कदम उठाना चाहिए, जिससे उत्तर प्रदेश के 2 लाख शिक्षकों सहित पूरे देश में 20 लाख शिक्षकों की सेवा सुरक्षा सुनिश्चित हो सके।

राष्ट्रीय अध्यक्ष सुशील कुमार पाण्डेय, उपाध्यक्ष राम अवतार पाण्डेय और घनश्याम प्रसाद यादव ने कहा कि सरकार इस प्रकरण पर सहानुभूति एवं व्यवहारिकता के साथ सज्जन ले। सुधीर कुमार और मनोज कुमार ने पुरानी पेंशन व

शहर की प्रियांशी शशि, चांदनी और अरिशा यूपी टीम में

अमृत विचार, लखनऊ: महिला अंडर-19 वनडे ट्रॉफी इलीट ग्रुप के मुकाबले बड़ौदा में खेले जायेंगे। यूपी महिला टीम में राजधानी के चार खिलाड़ी जगह बनाने में



खेले जायेंगे। इकाना स्टेडियम के मुख्य और बी मैदान पर मुकाबले खेले जायेंगे। 13, 15, 17, 19और 21 दिसंबर को तीन-तीन मुकाबले खेले जायेंगे। ग्रुप सी में जम्मू एंड कश्मीर, झारखंड, चंडीगढ़, हिमाचल प्रदेश, हैदराबाद और मुंबई की टीमें शामिल हैं। इन मुकाबलों के लिए टीमें गुरुवार को तीन-तीन मुकाबले शुरू हो गई हैं। टीमों का अभ्यास शुक्रवार को प्रस्तावित है।

टीईटी अनिवार्यता के खिलाफ शिक्षकों ने दिया धरना

एक समान वेतन देने की अनिवार्य वैधानिक व्यवस्था, सभी शिक्षा मित्रों, पैरा टीचर्स, शिक्षाकर्मियों, नियोजित शिक्षकों और संविदा शिक्षक-शिक्षकों को नियमित करने, नई शिक्षा नीति 2020 के शिक्षा और शिक्षक विरोधी प्रावधान और नियम हटाने की मांग की। रेलवे संगठन के महासचिव शिव गोपाल मिश्र ने आंदोलन का समर्थन करते हुए कहा कि सरकार तत्काल शिक्षकों की समस्याओं का निराकरण करे। प्रदेश से इन शिक्षकों ने धरना में हिस्सा लिया। प्रमुख रूप से मिथलेश शर्मा, मनोज कुमार, ठाकुरदास यादव, आलोक मिश्रा, डॉ. अनुज त्यागी, बिपिन दुबे, उज्ज्वल तिवारी, मैनेजर प्रसाद सिंह, आशुतोष घोष, राहुल दत्ता, चंचन चटर्जी, के कामराज, सतीश खरे, जिनेश गौड़, सतीश दवे, बबक भान, रोहित शर्मा, रमेश पाण्डेय, हरिओम राठी, बृजेश दीक्षित, अशोक मिश्रा, धीरेन्द्र प्रताप सिंह, बीरपाल सिंह, नरेश गंगवार, योगेश पाण्डेय आदि शामिल हुए।

सिटी डायरी



प्रशिक्षक धर्मेन्द्र कुमार के साथ अजीत यादव।



स्टार्टअप की बैठक में भाग लेती डॉ. वंदना शर्मा, महीप सिंह व अन्य।

एकेटीयू को मिली फ्री टैली सुविधा

अमृत विचार, लखनऊ : डॉ. एपीजे अब्दुल कलाम प्राविधिक विश्वविद्यालय के इनोवेशन हब व सांघी कनेक्ट और टॉकी सॉल्यूशन की ओर से टैली स्टार्टअप कलविट इवेंट का आयोजन किया गया। कुलपति प्रो. जेपी पाण्डेय के निर्देशन एवं डीन इनोवेशन प्रो. बीएन मिश्रा, एसो. डीन इनोवेशन डॉ. अनुज कुमार शर्मा के मार्गदर्शन में एकेटीयू के स्टार्टअप को बढ़ावा देने के लिए यह कार्यक्रम हुआ। जिसमें टैली स्टार्टअप के हेड विवेक सोवासरिया ने अपने अनुभव साझा किये। साथ ही इनोवेशन हब के स्टार्टअप को एक साल का फ्री टैली सॉल्यूशन प्रदान किया। इस दौरान इनोवेशन हब के हेड महीप सिंह, वंदना शर्मा सहित अन्य लोग मौजूद रहे।



परीक्षा कक्ष का निरीक्षण करती कुलपति प्रो. मनुका खन्ना।

देश के लिए पदक जीत अजीत ने पूरा किया बड़े भाई का सपना

अमृत विचार, लखनऊ : घुटने की चोट ने बड़े भाई अजय यादव का हॉकी का सपना अधूरा छोड़ दिया, लेकिन छोटे भाई अजीत यादव ने उसे सच कर दिखाया। चैनई में आयोजित जूनियर हॉकी वर्ल्ड कप में भारतीय टीम ने अर्जेंटीना को हराकर कांस्य पदक जीता। इस विजेता टीम में लखनऊ के अजीत यादव भी शामिल रहे और अपने दमदार खेल से देश और प्रदेश का नाम रोशन किया। कुर्सी रोड स्थित गुरु गोबिंद सिंह स्पोर्ट्स कॉलेज में 10वीं तक पढ़ाई करने वाले अजीत ने यहीं रहकर हॉकी का अभ्यास शुरू किया। जूनियर वर्ल्ड कप में उन्होंने फारवर्ड लाइन में अहम भूमिका निभाई और एक महत्वपूर्ण गोल किया। हॉकी प्रशिक्षक बमैंद्र कुमार के अनुसार, अजीत ने सात साल पहले हॉकी शुरू की और कठोर प्रशिक्षण के चलते जूनियर भारतीय टीम में जगह बनाई।



विजयी यूनिटी कॉलेज की टीम।

यूनिटी कॉलेज पहुंचा फाइनल में

अमृत विचार, लखनऊ : लामार्टीनियर कॉलेज के पोले मैदान पर आयोजित अंडर-15 लामार्टीनियर फुटबॉल कप के सेमीफाइनल मुकाबले में गुरुवार को यूनिटी कॉलेज ने कड़े संघर्ष में शानदार प्रदर्शन करते हुए रेटला मैरी को 2-1 से हराकर फाइनल में प्रवेश किया। पहले हाफ के 25वें मिनिट में यूनिटी कॉलेज के मोहम्मद रजा ने साथी खिलाड़ी से मिले पास को गोल में बदलकर टीम को 1-0 की बढ़त दिलाई। दूसरे हाफ में दोनों टीमों ने आक्रामक खेल दिखाते हुए बढ़त बनाने के कई प्रयास किए। निर्णायक क्षण 59वें मिनिट में आया, जब यूनिटी कॉलेज के आले इमरान ने शानदार मैदानी गोल कर टीम को 2-1 की अहम बढ़त दिलाई।

कुलपति ने किया परीक्षा कक्षों का निरीक्षण

अमृत विचार, लखनऊ : लखनऊ विश्वविद्यालय के विधि संकाय में विषम सेमेस्टर की परीक्षाएं सम्पन्न हो रही हैं। इसी क्रम में विश्वविद्यालय की कुलपति प्रो. मनुका खन्ना ने परीक्षा कक्षों का निरीक्षण किया। उनके साथ संकायाध्यक्ष एवं अन्य संकाय सदस्य भी उपस्थित रहे। निरीक्षण के दौरान कुलपति ने विद्यार्थियों की परीक्षा स्थिति का अवलोकन किया। उन्होंने परीक्षा संचालन में अनुशासन, पारदर्शिता और समयबद्धता की सराहना की।